

L-Ghaqda Festi Esterni SSma. Trinità

taghlaq 30 Sena - 1975 - 2005

■ Sa mill -bidu tal-parroċċa tat-Trinità Qaddisa fil-Marsa kien hawn irġiel u żgħażaġh li kienu jiehdu hsieb il-festa ta' barra billi jzejju t-toroq, iġibu l-baned u jinħaraq il-logħob tan-nar. Dan l-interess wassal biex bdew isiru l-kumitati tat-toroq halli jkabbri l-festa ta' barra. Fost l-oħrajn ta' min isemmi l-kumitati ta' Triq Zerafa, Triq il-Marsa u l-inħawi, Triq San Pawl u oħrajn.

Dawn il-kumitati tat-toroq taw sehemhom sewwa għall-festa titulari esterna. Fis-snin sittin tas-seklu l-ieħor il-kumitati ppruvaw jingabru taht l-isem ta' "Holy Trinity Feast Committee Marsa". Dawn damu sa l-1968 meta l-festa ma' saritx bħala protesta minħabba l-kwistjoni tal-vara titulari u s-sena ta' wara sar ir-referendum li kien deciż u l-kumitat irriżenja kollu.

Wara ġew imsejhin xi membri ta' l-għaqdiet reliġjużi biex jghinu fil-festa ta' barra għalkemm kien fadal xi ndividwi li baqgħu jiehdu hsieb it-toroq tagħhom. Il-festa bdiet sejra lura u ġie deciż li daww kollha li jġibru u jiehdu hsieb it-toroq tagħhom jingħaqdu flimkien u jiffurmaw l-Ghaqda Festi Esterni SSma. Trinità Marsa. Kien eżatt nhar il-Ħamis 10 ta' Lulju 1975 li din ġiet iffurmata. Ġie miftuh il-lokal ta' l-Għada Festi Esterni SSma. Trinità, l-ewwel taht l-uffiċċju tal-Kappillan u wara taht il-Knisja Parrokkjali halli l-Ghaqda jkollha ċ-ċentru tagħha fejn setgħet tlaqqa' l-membri. Il-festa reġgħet bdiet tqum fl-organizzazzjoni tagħha u fl-1977 saret dimostrazzjoni bl-istatwa tat-Trinità Qaddisa ta' Triq il-Marsa.

Din id-dimostrazzjoni bl-istatwa fil-marċ ta' l-aħħar kienet imbuttatura 'l quddiem biex jingieb il-permess mill-Vatikan halli l-parroċċa tas-SSma. Trinità fil-Marsa jkollha l-vara tagħha. Fil-fatt, f'Novembru ta' dik is-sena, hareġ il-permess u sena wara fl-1978 inħarġet il-

purċissjoni bl-istatwa ta' barra u r-reffiegħa tagħha kienu kollha membri ta' l-Ghaqda tal-Festa u hekk għadhom sal-lum.

L-Ghaqda Festi Esterni SSma. Trinità hadet sehem attiv ferm fiċ-ċelebrazzjonijiet ta' meta nġiebet il-vara titulari minn Balzano l-Italja bit-tħabrik tal-Kappillan Patri Diego Theuma Kapuċċin f'Ottubru ta' l-1979. Is-sena ta' wara, propju 25 sena ilu saru festi kbar meta l-vara l-ġdida skolpita fl-injam harġet proċessjonalment fit-toroq Marsin fl-1980.

Il-membri ta' l-Ghaqda taw is-sehem tagħhom fit-twaqqif tal-monument tal-koppja Balbi u fil-festi tal-75 sena tal-parroċċa u tal-konsagrazzjoni tal-Knisja fl-1992. Fis-sena 1990 fil-Ghaqda twaqqfet is-Sezzjoni Żgħażaġh Festi Esterni SSma. Trinità eżatt 15-il sena ilu. Fl-1995 twaqqfet is-Sezzjoni Sports u fl-1997 dik tas-Sezzjoni ta' "Helpers Nisa". L-iskop prinċipali ta' l-Ghaqda huwa li torganizza l-festa esterna xierqa.

Haġa li ppruvat tagħmel kemm bl-armor sabih ta' pavaljuni, bandalori, pedestalli u statwi li jsebbhu l-Marsa fil-festa li mpossibbli nagħtu dettalji fuqhom f'din il-kitba, li jingiebu l-baned u tiehu hsieb il-logħob tan-nar skond il-ħtieġa. Fis-sena 2000, l-Ghaqda Festi Esterni SSma. Trinità iċċelebrat il-25 sena mit-twaqqif tagħha b'quddies ta' radd il-ħajr, Akkademja Mużiko-Letterarja fejn indaqq l-Innu l-Kbir ta' Casapinta mogħti lill-Ghaqda mill-ex-membri tal-Kumitat ta' Triq Zerafa, attivitajiet reliġjużi u rikreattivi.

F'dawn l-aħħar snin, l-Ghaqda għaddiet minn prova iżda bil-ġhajnuna t'Alla, kollox għadda. Din is-sena l-Ghaqda qed tiċcelebra t-30 sena tagħha u tiffraħ li l-vara titulari preżenti għalqet 25 sena minn kemm ilha toħroġ proċessjonalment fil-Marsa.

**L-GHAQDA FESTI ESTERNI SSMA. TRINITÀ
TIXTIEQ TAWGURA L-FESTA T-TAJBA LIL KULHADD**